

ہندوستان کے متعلق جاہل و اجمالی معلومات کا تفصیلی مطالعہ

جناب ڈاکٹر ابو النصر محمد خالدی صاحب حیدرآباد دکن

(۲)

دسترخوان پر جو لوگ آیا کرتے تھے ان میں ایک یہی شیخ اپنا علم اس طرح پٹینا تھا کہ بھویں بھی چھپ جاتی تھیں۔ پھر یہ کہ موسمِ خواہ گرمی کا ہو یا سردی کا یہ اپنا علم کبھی نہیں اتارنا تھا۔ کھانے پر آنے والوں میں کا ایک قیسی شیخ ایک روز مجھے تنہائی میں دیکھ کر کہنے لگا! میں آپ سے ایک ایسی بات کہنا چاہتا ہوں جو ہے تو سرسبز خیر خواہی پر مبنی گرانڈیشن ہے کہ کہیں آپ اس کو کسی اور بات پر محمول نہ کریں۔ بہر حال آپ نے مجھے جو تقرب بخشا ہے اس کی عملی شکر گزاری بھی ہو کہ آپ سے اس کا ذکر کر دوں۔ یہ اس لئے بھی ضروری ہے کہ آپ گتدگی سے سخت نفرت کرتے اور نجاست سے بے حد کراہت فرماتے ہیں۔ بات یہ ہے کہ یہی شیخ کی پیشانی پر پھوڑا ہے۔ وہ اپنا علم بھویں تک اس لئے باندھے رہتا ہے کہ اگر اس کے پھوڑے کا علم ہو جائے تو آپ اس کو اپنے ساتھ دسترخوان پر نہیں بٹھائیں گے۔

یہ بات سن کر میں تو بڑی آزمائش میں پڑ گیا۔ اگر یہی شیخ کو حسب سابق دسترخوان پر بٹھاؤں تو مجھے اس کی بیماری کا خیال بار بار آئے گا اور اگر عام دسترخوان پر بٹھاؤں تو کیا نزاری کی کیا یعنی سبھی مجھ سے برگشتہ ہو جائیں گے۔ موانست و موانکلت کے بعد اب کرنا تو سخت بدنامی ہوگی۔ اگر صرف یہی شیخ ہی کہ دسترخوان پر آنے سے روک دوں یا صرف اپنے دسترخوان پر بیٹھنے سے منع کر کے اس کو کسی اور جگہ بٹھاؤں تو وہ بہت برزوخہ ہوگا اور اس کے غضبناک ہونے سے شام کے سارے ہی یعنی میرے خلعت ہو جائیں گے۔ رات تمام اسی سوچ میں کہ وہیں بدلتا رہا۔ صبح ہوئی، مقررین باریاب ہوئے، باتوں باتوں میں تمیاتی کا ذکر

چھرا گیا۔ زہر کی مختلف تاثیروں کی بابت مختلف لوگ مختلف باتیں سنانے لگے۔ قیسی شیخ نے کہا:-

یہ تو سب سنی سنائی باتیں ہیں۔ خود مجھ پر گزرا ہوا ایک واقعہ سنئے۔ میں اپنے اس بھائی، اس چچا اور اس بھینچے کے ساتھ (مجلس میں بیٹھے ہوئے مختلف السن قیسیوں کی طرف اشارہ کرتے ہوئے)

سفر کر رہا تھا۔ یکا یک ہم سب کیا دیکھتے ہیں کہ ایک نہایت فربہ اونٹ کی لاش پڑی ہوئی ہے، اونٹ کو غالباً کالاؤس گیا تھا۔ مار گزیدہ اونٹ کے اعضا و جوارح ایک دوسرے سے علیحدہ ہو گئے تھے۔ لاش

کے ارد گرد چند درندے اور بعض پرندے بھی مرے پڑے تھے۔ ہم سب لاش سے چند قدم دور کھڑے تعجب

کا اظہار کر رہے تھے۔ میں نے کہا اس میں تو کئی عجوبے ہیں۔ ایک سے بڑھ کر ایک! پہلا عجوبہ تو یہ ہے کہ

اونٹ کے اعضا اس طرح علیحدہ ہو گئے ہیں گویا اس کے ریشے پٹھے ہی نہیں تھے۔ زہر کی شدت کا حال

ہے کہ درندے یا پرندے منہ مارتے ہی ہلاک ہو گئے یہ دوسرا عجوبہ ہے! لیکن بے شمار پھول لاش پر

بھینسا رہے، ہنسنے کا ایک بھی نہیں مرقا حال آئے پھر سے زیادہ بڑے مردار خود ہلاک ہو چکے ہیں!!!

میں اپنی بات شاید ختم بھی نہیں کر پایا تھا کہ ہوا کا ایک زبردست جھونکا آیا اسی رو میں بہا ہوا

ایک مچھر میری پیشانی پر بیٹھا۔ اس کا ڈنک مارا تھا کہ میرا چہرہ پھول گیا اور سردم کر آیا۔ اب سر

کھجیا تاہوں یا بیٹھتا ہوں تو بال ہاتھ میں آجاتے ہیں۔ میرے ساتھی مجھے محل میں ڈال کر گھر

لے آئے۔ مدت تک قسم قسم کے علاج کرنے پر بہت کچھ افاقہ ہو گیا ہے مگر پھر بھی یہ دیکھئے (عمار انارتے

اور سر کھجاتے ہوئے) گنجیا ہو گیا ہوں۔ بھوں کے بال بھی بس ایک دو ہی رہ گئے ہیں۔

قیسی شیخ کا نعتہ لوگ اس طرح ہمتن گوش بن کر سنتے رہے تھے کہ ختم ہونے پر بھی چند لحوں تک

وہ غرق حیرت ہی رہے۔ لیکن میں اپنی مسکراہٹ نہیں روک سکا۔ میرے مسکانے پر یعنی شیخ ناڈ گیا کہ اس

سلسلہ میں قیسی پہلے ہی مجھ سے کچھ کہہ چکا ہوا اس لئے چھلایا۔ یہ قیسی بڑا ضعیف ہی۔ مجھے آپ سے دور کرنے

کے لئے میرے خلاف جملہ تراشا تو۔

بنو اُمیہ کی خلافت کے اسباب و زوال سے سرسری طور پر واقفیت رکھنے والوں کے لئے بھی یہ کہنے

کی ضرورت نہیں کہ سندھی نے اپنی صحت مند حکمت عملی نہیں بدلی۔

اس بیدار مغزی کے باوجود ایک گروہ تو بہر حال ایسا رہا جس کے آگے سندھی کی کوئی تدبیر کارگر نہیں ہوتی تھی۔ اس گروہ کا حال خود سندھی کی زبانی سنئے۔ کہتا ہوں:-

پھیرا والے ہوں یا بیٹھوں کے مونڈھے دار چوک کے چلڑی پھینے والے ہوں یا ہاتھوں کے تھوکے پوپاری غرض بازار میں بیٹھنے والے کسی گروہ نے مجھے اتنا تنگ نہیں کیا۔ جتنا بلی بیچنے والے۔ یہ بد معاش کیا کرتے ہیں جو زے یا کبوتر چھٹ لے جانے والے بے کوج کھچی کبھار غارت، مینا یا بلبل کے پنجرہ پر بھی چوٹ کر جاتا ہے کسی نہ کسی طرح پکڑ کر ایک ٹکے میں بند کر دیتے ہیں۔ پھر ٹکے کا منہ بند کر کے اس کو کئی گھنٹوں تک مسلسل زمین پر لڑھکاتے رہتے ہیں جس سے بے کاسر چکرانے لگتا ہے، بازار میں لانے سے تھوڑی دیر پہلے اس کو ایسے پنجرہ میں بند کر دیتے ہیں جس میں چوزے یا کبوتر ہوں، بازار آنے والے عجیب سمجھ کر خرید لیتے ہیں۔ سمجھتے ہیں ٹھی نادر چیز ہاتھ آئی کچھ ہوں سے بھی محفوظ ہو جائیں گے۔ حال آنکہ یہ دوہری بلا ہوتی ہے کیونکہ چکرایا ہوا بلا ایک دو دن بعد ہی صرف اپنے خریدار ہی کے نہیں بلکہ اس کے پڑوسیوں کے پرندے بھی چٹ کر جاتا ہے، چوزوں کا خون منہ کو لگ جاتا ہے اس لئے چوزوں کا رخ نہیں کرتا۔

بیع و شراہ قانونی حیثیت سے درست ہوتی ہے اس لئے بیچنے والے پر گرفت کرنا ناممکن!

یہ حالات پڑھتے ہوئے آپ نے محسوس کیا ہو گا کہ متداولہ تاریخوں میں سیاسی و قلع و قمع و حوادث تو بہت مل جاتے ہیں لیکن ایسی اطلاعات جن سے اخلاقی، معاشرتی و معاشی حالات معلوم ہوں جا حتماً جیسے ادیبوں کے علاوہ دوسری جگہ نہیں مل سکتیں۔

سندھی کا بڑا بڑا کا نصر علوم نقلی میں نہایت ممتاز تھا۔ ہشام انکلی (م ۲۰۴) اور ہشام الطائی (م ۲۰۷) اخبار و آثار کی روایت میں بہت نمایاں تھے لیکن کیا باعتبار صحت نقل اور کیا باعتبار فہم معانی انہیں وہ درجہ و مرتبہ حاصل نہیں ہوا جو نصر کا تھا۔ ہشام و ہشام کی تضعیف خود جا حتماً نے بھی کئی جگہ کی ہے (۱۵۴) مذکورہ صدر جملہ کے سوا نصر کے سلسلہ میں جا حتماً کی کتابوں میں کوئی مزید اطلاع نہیں مل سکتی۔

سندھی کے دوسرے بڑے ابراہیم کے متعلق جا حتماً کی شہادت یہ ہے:-

یہ تو بے نظیر بے عدیل ہے، خطیب، ماہر انساب، فقیہ، نحوی، عروسی، حافظ حدیث، شعر کا

راوی خود شاعر!! اس کے الفاظ جاندار و پروردگار اس کے معنی شریف و بلند۔ قلم کا وہی عمل میں طاق بات کرتا تو معلوم ہوتا اؤید بول رہا ہے (۱۵۸) خراج کا عامل کیا ہوا گویا زادن فروخ زندہ ہو گیا (۱۵۹) نجوم و طبابت میں حادثی اور منکلوں کا سردار تھا۔ دولت عباسیہ کے رموز سے آگاہ اور اس کی دعوت کے راز ہائے درونی کا واقف کار تھا۔ حافظ اس بلا کا پایا تھا کہ ایک مرتبہ جرات سن لیتا ہمیشہ یاد رکھتا تھا شاید ہی کوئی فرد بشر ایسا ہو جو اتنا کم سوتا ہو۔ ارادی و اضطراری لیے خوابی پر اس سے زیادہ صبر کرنے والے ہیں نے کسی اور کو نہیں دیکھا۔

ترکوں کے مناقب میں جا حظ نے جو رسالہ قلم بند کیا ہے اس میں یہاں تک لکھا ہے کہ: اگر تم یہ کہو کہ دولت عباسیہ کی مدافعت میں ابراہیم کی زبان دس ہزار کھنچی ہوئی تلواروں اور اتنے ہی اتنے ہوئے نیزوں سے زیادہ کارگر ہے تو تمہاری یہ بات یقیناً قابل التفات و لائق توجہ ہوگی۔

فلسفہ و کلام کا دلدادہ ہونے کی حیثیت سے جا حظ اپنے دوست ابراہیم کا بہت گرویدہ معلوم ہوتا ہے۔ چنانچہ اپنی کتابوں میں حسب موقع و محل اس نے ابراہیم کے ایسے واقعات بھی ثبت کئے ہیں جن سے اس کے بیان کی تصدیق ہوتی ہے، ایک جگہ لکھا ہے:-

ابراہیم کا شمار منکلوں کے فلسفیوں میں ہے اور یہ سب کے سب طیب بھی ہوتے ہیں۔ وراثت ناسا من الاطباء و هو فلا سفة المنکلبین منہو ابراہیمو۔ بڑے بڑے طبیوں کی طرح یہ بھی حائضہ سے دور رہتا تھا کیونکہ حائضہ کے بدن سے ایسی بو چھوٹی ہے جو دوسروں کی صحت کے لئے مضر ہے۔

البیان میں ہے کہ دارالخلافہ کے عین وسط میں ایک خطیب نے اپنی قدرت بیان ظاہر کرتے ہوئے بعض ایسے الفاظ استعمال کئے جو موقع و محل کے اعتبار سے غیر بوزوں و نامناسب تھے۔ جب اس خطیب نے دوسری بلکہ تیسری مرتبہ بھی ایسی ہی حرکت کی تو ابراہیم جوش غضب سے بیچ و تاب کھاتے ہوئے دانت پیسنے لگا۔ درنحالیکہ وہ ایک منکلم تھا اور منکلم عموماً خطیب نہیں ہوتے۔ مگر ابراہیم کلام کی باریکیوں کے ساتھ ساتھ خطابت کی نزاکتوں سے بھی بخوبی واقف تھا اور اس پر اس فن کا ایسا غلبہ تھا کہ

جب کسی خطیب سے بظاہر معجزی لیکن فنی حیثیت سے کوئی فاحش غلطی صادر ہوتی تو اس کو نظر انداز نہیں کر سکتا تھا۔

اس عبارت سے ظاہر ہے کہ جاخط ایسا کوتاہ نظر نہیں تھا کہ معاشرت یا عجیت کی بنا پر اپنے ہمعصروں یا غیر علیوں کی قدر نہ کرے۔ ساتھ ہی یہ قدر دانی بھی ایسی نہیں تھی کہ اس کو کسی کا اندھا مقلد بنا دے۔ مثال کے طور پر اسی ابراہیم کے ایک قول پر جاخط کی تنقید کا خلاصہ ملاحظہ فرمائیے جس کے متعلق جاخط کے مدعا نامہ فقرے اد پر نقل ہو چکے ہیں! ایک مرتبہ ابراہیم نے بڑی شدت سے اس بات کی تمنا کی کہ کاش زینت اپنی کتابوں کو دل فریب و جاذب توجہ نہ بناتے۔ یہ لوگ اپنی کتابوں کے لئے بہت اچھا صاف و سفید کاغذ اور نہایت چمکدار روشنائی استعمال کرتے ہیں۔ خوش نویس کا تب ہٹا کرنے کا بھی بہت اہتمام کرتے ہیں اور اس کے لئے رقم خرچ کرنے میں بڑی فراخ دلی دکھاتے ہیں۔ کتاب اور کتابت کا یہ اہتمام اس بات کی دلیل ہے کہ وہ علم کی قدر و منزلت کرتے ہیں اور علم کی قدر و منزلت شرافت نفس اور نصرت سے غافل نہ رہنے کی دلیل ہے۔

جاخط نے کہا: کتابوں کے بارے میں زندیقوں کے اہتمام سے جو نتیجہ آپ نے اخذ کیا ہے وہ صحیح نہیں ہے۔ اصل یہ ہے کہ زندیقوں کے یہاں کتاب کا وہی مقام ہے جو نصرانیوں کے پاس کلیساؤں کا یا ہندوؤں کے پاس مندروں کا ہے۔ جس طرح یہ قومیں عوام میں اپنے کیش و کنش کو مقبول بنانے اور سادہ لوحوں کو اپنی طرف مائل کرنے کے لئے اپنی عبادت گاہوں کی تزئین و آرائش کرتے ہیں اسی طرح زینت اپنی کتابوں کو جاذب توجہ بنانے کی کوشش کرتے ہیں کیونکہ ان کے یہاں عبادت گاہیں نہیں ہیں حاصل بحث یہ کہ کتابوں کی ظاہری خوبیوں سے علم کی عظمت ثابت نہیں ہوتی۔

جاخط نے یہ بات کئی جگہ دہرائی ہے کہ علوم عقلی میں منہک رہنے والوں میں نقلی علوم کی صلاح عموماً نہیں ہوتی یا ہوتی بھی ہے تو بہت کم یا معمولی درجہ کی مگر ایک بالغ نظر فلسفی اور بلند پایہ متکلم ہونے کے باوجود ابراہیم علوم سماعی میں بھی ایسا سربراہ اور وہ تھا کہ صحت و صداقت اور امانت و دیانت کے لحاظ سے اس کی روایتیں ہر طرح قابل اعتماد ہیں۔

حسب توقع جا حاطن نے ابراہیم کی بیان کی ہوئی کئی روایتیں نقل کی ہیں ان میں سے اکثر کا براہ راست ہندوستان سے کوئی تعلق نہیں رہی اس لئے اس مقالہ کے آخر میں وہ بطور تہمتہ نقل کی جائیں گی۔

منتجع بن نبھان سندھی اب تک کم نامی بلکہ کسی پب سے ہی پڑا ہوا ہے۔ حال آنکہ عربی ادب کے طالب علموں کو جانا چاہیے کہ ”عربی“ کی خدمت کرنے میں سندھی بھی کسی دوسرے ”عجمی“ سے کم درجہ نہیں رہا۔ عربی لغت میں اٹھمی کا درجہ دیا ہی بلکہ اس سے زیادہ ہی جیسا اردو میں۔ مثلاً صاحب فرہنگ اصغیہ کا منتجع بن نبھان کو عربوں کے نسلی پتہ دار نے صرف ایک بادیہ نشین عرب لکھ دیا ہے (۱۶۰) لیکن اور بہت سے ادیبوں کی طرح جا حاطن اس احساس کمتری یا برتری میں مبتلا نہیں تھا وہ خود اٹھمی کا شاگرد تھا لیکن جانتا تھا کہ اُتاد کے فضل و کمال میں منتجع بن نبھان سندھی کا کیا، کتنا اور کیسا حصہ ہے۔ اس کے الفاظ میں:۔ اخذ علماء العراق عن المنتجع بن نبھان وكان المنتجع سندياً في اذنته خرقة وقه الى البادية وهو صبي فخر جرافض من ربيعة (۱۶۱) عراق کے عالموں نے منتجع سے علم حاصل کیا۔ وہ سندھی تھے ماُن کے کان میں سوراخ تھا بچپن میں بادیہ عرب چلے گئے تھے جب وہاں سے نکلے ہیں تو رُبہ سے زیادہ فصیح اللسان و قادر البیان تھے۔

جی چاہے تو امالی القالی، کامل المیرد، عیون القیتیہ غرض عربی ادب کی کوئی سی اہم بنیادی کتاب اٹھا لیجئے ان میں سے کوئی بھی منتجع بن نبھان سندھی کی لغوی روایتوں سے خالی نہیں ہوگی۔

یہ خیال رہے کہ ”کان میں سوراخ ہونے“ سے غلام یا ادنیٰ ذات کا ہونا لازمی نہیں کیونکہ ہندو قدیم میں بلکہ آج بھی اونچی ذات کے ہندو مردوں کا اپنے کان چھیدنا اور انٹی یا بالی پہننا ایک مسلمہ واقعہ ہے۔

راقم السطور کو افسوس ہے کہ منتجع سندھی سے متعلق کوئی تفصیل باوجود اپنی سہمی کے نہیں مل سکی صرف زبیدی کے یہاں ایک سطر یہ ملی کہ (تقدم زمانی کے اعتبار سے) منتجع کا شمار بصری لغویوں کے پہلے طبقہ میں ہے (۱۶۲) پھر حال اب اس میں تو شک و شبہ نہیں رہا کہ عربی ادب کے ائمہ لغت میں منتجع کا مرتبہ اتنا بلند ہے کہ اس کو کم میں بھی دیکھ سکتا ہے رحمۃ اللہ علیہ۔

(۱۲)

سندھ اور سندھیوں سے متعلق بات میں بات اس طرح نکلتی رہی کہ سلسلہ کلام قدرے دراز ہو گیا۔ اس سے یہ نہ خیال ہونا چاہیے کہ جاخط کے یہاں ہندوستان خاص - دو آئی گنگ جمن کے بارے میں کوئی اطلاع نہیں تھیں۔ ہندو قدیم سے متعلق بعض امور کا ذکر پہلے ہو چکا ہے، مابقی کی تفصیل یہ ہے:-

ابن عبد الوہاب سے جاخط پوچھا ہے: کیا تم ہندویوں کے اسرار کی خبر دے سکتے ہو؟ ان کے یہاں شخصی حکومت ہو یا مشاوری؟ ہندی یہ کیوں خیال کرتے ہیں کہ والدین کی نافرمانی کرنے والا کوڑھ میں مبتلا ہو جاتا ہو؟ حال آنکہ علم طب میں کوڑھ کے اسباب و علل میں یہ چیزیں شامل نہیں ہیں؟ شطرنج کس نے ایجاد کی؟ کلیلا دمنہ کا مصنف کون ہے؟ کول کس کا اختراع ہو؟ قلع کس نے بنایا؟ ہندی درومی حالت اسیری میں سندھی کی طرف کیوں توجہ نہیں کرتے اور بحالت جنگ اس سے کیوں نفرت کرتے ہیں؟^(۱۳)

یہ قدیم پنڈتوں کا لہجہ اور پرانے وڈوانوں کی لہجے ہے۔ مطلب یہ کہ ان امور سے فلاسفہ و متکلفین ہی واقف ہیں دوسرے ان سے نابلد و نا آشنائے محض!

جاخط کے مطبوعہ ذخیرہ میں ان سوالوں کا کسی جگہ کوئی جواب نہیں ملا۔ اس لئے کسی کے لئے یہ بتانا ممکن نہیں کہ ان چیزوں کے تعلق سے اس کو کیا اطلاعیں ملی تھیں۔ بہر حال جن چیزوں کے متعلق سوال کئے گئے ہیں ان کو اسرا ہند کہنے پر کسی کو ہیرت نہ ہونی چاہئے کیونکہ آج پاستا ہند کو اسرا کہتی اجتماعی زندگی کی چند تفصیلیں جو کچھ کتابوں میں مل جاتی ہیں وہ تیرہ سو سال پہلے سعادت مند جیلے کو بھی برسوں اپنے گرد کی خدمت کرنے پر ہی معلوم ہو سکتی تھیں۔ بہت سی اطلاعیں اب بھی ایسی ہیں جن کے حصول کا ذریعہ صرف سینہ بسینہ روایتیں ہی ہیں جن لوگوں نے البیرونی (م ۴۰۴ھ) کی کتاب الہند پڑھی ہو وہ اچھی طرح جانتے ہیں کہ ہندو قدیم کے پنڈت معمولی معمولی چیزوں کو بھی انتہائی راز میں رکھتے اور سمجھتے تھے کہ سوائے ان کے دنیا میں ان باتوں کا جاننے والا کہیں نہیں پایا جاتا۔ یہ بھی خیال رہے کہ ہندو قدیم میں کھانے پینے اور چلنے پھرنے والے فانی انسان تو کوئی غیر معمولی کام کر ہی نہیں سکتے۔ ہر غیر معمولی کام صرف دیوتاؤں ہی سے سرانجام ہوتا ہے۔ مثلاً یہ سارے مزاہیر دیویوں دیوتاؤں نے نہیں تو اور

کس نے ایجاد کئے ہیں؟ پھر یہ بھی کہ ان کے موجود فرق الفطرت ہستیاں تھیں اس لئے ساری ایجادیں طبعی طریقہ سے کم اور بیشتر خرق عادت کے طور پر ظہور میں آتی ہیں۔ اس خرق عادت کی جزئیات کے متعلق بھی جتنے منہ اتنی باتیں۔

مذکورہ ملحوظات پر اس حقیقت کا بھی اضافہ کیجئے کہ ہندوستان مختلف تہذیبوں کی نمائش گاہ اور مختلف تمدنوں کا عجائب خانہ جتنا اور جیسا آج ہے تیرہ سو سال قبل اس سے کہیں زیادہ تھا۔ یہاں سے باہر جانے والے اپنے ساتھ اکثر و بیشتر اپنی اپنی مقامی روایتیں لے جاتے تھے اس لئے ان کے بیانیوں میں غیر معمولی تفاوت اور بعض اوقات تضاد بھی پایا جائے تو باعث حیرت نہ ہونا چاہیے۔ مثال کے طور پر طبرستان حکمرانی ہی کو لیتے۔ دنیا بھر کے زرعی معاشرے کی بنیادی خصوصیتوں سے ہندو قدیم بھی متشبیہ نہیں تھا۔ دیہاتی پنچایت کا دیکھا ہوا ہوتا ہے ہندو قدیم میں حکمرانی کا طرز جمہوری ہے۔ بڑے شہر کے رہنے والے کہتے ہیں، شخصی و استبدادی ہے۔ اس طرح دونوں اطلاحوں میں کوئی تضاد نہیں معلوم ہوتا۔ متزنی یونانیوں کی شہری جمہوری ملکوں سے کچھ نہ کچھ واقفیت رکھتے تھے اس لئے انھیں یہ معلوم کرنے کی ٹوہ تھی کہ آیا ہندوستان میں بھی یونان کی طرح حکمرانی کا طرز مشاوری ہے یا ایران کی طرح شخصی؟ چونکہ اصحاب اخبار و آثار ایسے سوالوں سے فی الجملہ سر و کار نہیں رکھتے اس لئے ان پر تعریض کرنے کے لئے جا حظ نے ہندوستان کے طرز حکمرانی کی اطلاع کو بھی ایک ذریعہ بنالیا۔ یہ اور بات ہو کہ بے چارہ ابن عبدالوہاب دونوں اطلاحوں کو مطابق واقعہ سمجھ کر ان میں باہم موافقت پیدا کرنے کی فکر میں نہیں پڑا۔

والدین کی نافرمانی کرنے والی اولاد کے کوڑھ میں مبتلا ہو جانے کے جس خیال کو جا حظ نے ہندیوں سے منسوب کیا ہو وہ صحیح معلوم ہوتا ہو۔ راقم الحروف کو کوئی متعین تحریر یا حوالہ تو نہیں مل سکا لیکن اس نے دو تین پنڈتوں سے اس خیال کی تخلیط یا توثیق چاہی، ان سب سے اس کی توثیق کی متعین حوالہ چاہنے والے چاکر دیدوں یا اٹھارہ پرائونوں سے رجوع ہو سکتے ہیں۔

کلیدلہ دمنہ کا مصنف کون ہے۔ البراکمہ کے فاضل محقق نے اس سوال کا جو جواب دیا ہے اس کی تلخیص یہ ہے۔ نیروان یعنی سلسلہ حیات کی دو امی علیحدگی سے پہلے گو تم بدھ اپنی زندگی کے

متعدد دوروں سے گزر چکے تھے۔ روحانی قوت کی وجہ سے آپ کو اپنی پچھلی زندگیوں کے حالات یاد تھے آپ نے یہ حالات اپنے چلیں کو سنائے تھے۔ آپ کی ان روایتوں کی تعداد پانسو پچاس تھی جن کے مجموعہ کو جاتک = حالات پیدائش کہتے ہیں۔

بعد میں جاتک کے بعض اجزاء مختلف مولفوں نے اپنے اپنے ذوق کے مطابق علیحدہ علیحدہ ترتیب دیئے۔ ان نو ترتیب اجزاء میں سے تین اجزاء پرچہ 'نتر' ہوا پیدائش اور سرت ساگر میں۔ انہیں تینوں کتابوں کے انتخابی مجموعے کے عربی ترجمہ کا نام کلیلہ دمنہ ہے (۱۶۴۱)

اس تحقیق کی روشنی میں دیکھتے تو معلوم ہوتا ہے کہ مدعیان علم سے جا حط نے کلیلہ دمنہ کے مولف کا نام دریافت کر کے واقعی ایک ایسا معرہ پیش کیا جو خود اس سے حل ہوا اور نہ شاید کسی اور سے کبھی حل ہوگا۔

شہر نچ، قلعہ اور کوکل کی تفصیل اوپر گزر چکی ہے۔

سندھیوں کے ساتھ ہندیوں اور رومیوں کے جس طرز عمل کے متعلق جا حط نے سوال کیا ہے اُس کا جواب ہندوستان کا ذات بند نظام معاشرہ ہے۔ ممکن ہے معتزلی اس نظام کے بعض معاشری اور چند معاشری مصلحتوں سے واقف ہوں لیکن عام مسلمان جو رنگ، نسل، جغرافیہ یا پیشگی بنا پر ان کو تقسیم کرنے کا تصور بھی نہیں کر سکتے وہ بھلا اس سوال کا کیا جواب دے سکتے تھے۔

یہ بھی ممکن ہے کہ اس سوال کا تعلق محض مقامی یا قومی ہو اگر ایسا ہے تو ظاہر ہے کہ اس سے جا حط کی مراد متعین کرنے کا ہمارے یہاں کوئی ذریعہ نہیں ہے۔

بیچارے ابن عبدالوہاب کی ہندو ساسی کے امتحان کا جو پرچہ مرتب ہوا ہے وہ کچھ اس طرح ہے:-

”خطوط الہند کا بانی کون ہے؟ سند ہند وارکنند پرکتا میں کہاں لکھی گئیں؟

اور ایک دوسری جگہ تعریض ہے۔ تمہاری عمر تو اتنی طویل ہو چکی ہے کہ تم حساب باورات سے گزر کر خطوط ہند سے بھی آگے نکل چکے ہو۔

ارکنند باورات، خطوط ہند و سندھ کی بقدر ضرورت تو ضیح ذیل میں درج کی جاتی ہے۔ سند ایک سو چوبیس یا چھپن، بحر میں سندھ سے ایک علمی جماعت بغداد پہنچی۔ اس جماعت کے ایک عالم نے ہندی ہیئت کی ایک کتاب برصیت

سندھات، عقیقہ کی خدمت میں نذر گزرائی، اس کا عربی میں ترجمہ ہوا، یہ ترجمہ سندھ ہند اور اخصراً سندھانتا کہلاتا ہے۔

سندھانتا میں زمانہ کی تقسیم کلپ کے حساب سے تھی جو چار ارب اور تیس کروڑ سال کے برابر ہوتا ہے۔ پانچویں صدی عیسوی کے راج آسنہ میں آریا کلپ نامی ایک عالم نے (عربی میں ارجا باد یا اریا باد) زمانہ کی تقسیم کا حساب جگ سے رکھا یہ کلپ کا ہزاروں حصہ ہوتا ہے۔ آریہ بھٹ کی کتاب کو عربی میں ارج ہند یا ارج بھر یا رجبند بولتے ہیں۔ کلپ کو عربی میں سنی السنہ ہند اور ارج بند کو سنی ارجبند کہتے ہیں۔ سنی السنہ ہند کے معنی ساہا سال، لا انتہا یا ایگنتی زمانہ اور کبھی ابد کے بھی ہیں۔ سنی ارجبند کے معنی نہایت طویل زمانہ، مدت مدید یا عرصہ دراز ہیں۔

سندھانتا اور ارج بند کے علاوہ ہندی ہیئت کی تیسری کتاب کرن کھنڈ یا کھنڈیا کہتے ہیں۔ یہ عربی میں الا رنگند کہلاتی ہے۔

دوسری صدی ہجری کے راج ثالث میں یہ تینوں کتابیں سنسکرت سے عربی میں منتقل ہوئیں۔ سندھانتا اور ارکنند کے مولفوں کا ٹھیک ٹھیک پتہ لگ سکا ہے اور نہ ان کے زمانہ تصنیف کا یقینی علم ہوا۔ بہت سی مورخوں کے درمیان اس بارے میں اب بھی اختلافات ہیں۔ (۱۶۵) باورات سے جب خطا کی مراد ہا سنگھ اور خطوط سے صفر ہے۔

الجیدان کی اصل عبارت ہے: ولولا خطوط الہند لضاع من الحساب الكثير والبسيط ولبطلت معرفة التضاعيف ولعدوا الاحاطة بالباورة و باورة الباورات (۱۶۶) مطلب یہ کہ اگر ہندیوں کا ایجاد کیا ہوا صفر نہ ہوتا تو کثیر و لا محدود کا حساب نہ ہو سکتا۔ ضیعت و ضرب کا علم ہوتا اور نہ سنگھ و ہا سنگھ کا احاطہ کرنا ممکن ہوتا۔

گنتی کی مفرد علامتیں، ایک تا ۹، بشمول ہر دو اصطلاحاً ہندسہ اور مرکب علامتیں یعنی دس تا آسنہ عدد کہلاتی ہیں۔

باورہ، سنسکرت کے (پھوڑی، دھڑی، بھوڑا، دھڑا) بھوڑی کی تقریباً بھوڑی کے اصطلاحی معنی ہیں کسی عدد کے ساتھ اٹھارہ صفر کا اضافہ کرنا اور لغوی معنی ضرب و صنعت ہیں۔ اردو میں

بہاڑہ اسی سے ہے۔

حکم بن عمرو بہرائی کے رائیہ کی شرح کرتے ہوئے جا حظ نے لکھا ہے کہ یہ پورا قصیدہ عجائب و غرائب سے بھرا ہوا ہے جو سب کے سب باطل ہیں مگر اہل باد یہ ان پر یقین رکھتے ہیں۔ شرح کے سلسلہ میں ہندوستان سے متعلق جو حوالے ملتے ہیں وہ حسب موقع درج ہونگے۔ یہاں یہ کہنا ہے کہ بہرائی کے قصیدہ کی چودھویں بیت میں لفظ عکنان کے معنی جا حظ نے الکثیر الذی لا یكون فو قہ عددٌ — اتنا زیادہ کہ گنتے گنتے کوئی عدد باقی نہ رہے، کئے ہیں گویا عکنان باورات کا عربی مترادف ہی، یہ کہنے کی شاید ہی ضرورت ہے کہ عربی زبان کی کسی جدید یا قدیم موجود قاموس میں بادۃ نہیں ملا۔ اصحاب المعربات میں سے بھی کسی کی اس پر توجہ نہیں ہوئی۔ بادۃ کا بھوڑا یا دھڑا کی تعریب ہونا محض اسکل ہی یا تحقیق؟ محض قیاس آرائی ہے اور نہ آحسری تحقیق۔ یہاں اصل کا پتہ لگانے کے لئے گویا ایک گولہ لڑھکا یا گیا ہے، اس کی صحیح سمت تو علماء لسانیات ہی متعین کر سکیں گے گویا رقم الحروف کے ہاں اس کی منزل تقریباً متعین ہے فخر السودان والی عبارت کی ابتداء میں جا حظ نے اہل ہند کے متعلق یہ جو لکھا ہے کہ یقیناً ہون فی النجوم والحساب ولہم الخط الہندی خاصۃً اس سے مراد یقیناً صفر ہے نہ کہ رسم کتابت والملا۔ رسم خط کا ذکر بعد میں یوں آیا ہے: ولہم خط جامعٌ لحروف اللغات وخطوطاً ایضاً کثیرۃً — ان کے یہاں رسم خط ہی جو زبان کے سارے حروف کا جامع ہے ان کے یہاں بہت سے خطوط — رسم کتابت کی بکثرت شکلیں رائج ہیں۔ اس آخر الذکر عبارت میں سنسکرت حروف تہجی اور ہندوستان کی قدیم زبانوں جیسے مثلاً ٹامل وغیرہ — اور ان کے مختلف رسوم کتابت کا حوالہ ہے۔

اول الذکر عبارت کے سمجھنے میں بعض عالموں سے چونکہ ہونگئی ہو۔ ممکن ہے قلبِ مطالعہ یا بے غوری کے علاوہ انھیں لفظ ”خطوط“ نے بھی بھٹکا یا ہو۔

”اہل ہند کے پاس جادو، دھونی (تدین) اور دماز کیتہ ہے“ جادو، ٹونا، ٹونکا اور دھونی مانا تو تقریباً ہر ہندی جانتا ہے۔ یہ دماز کیتہ کیلئے ہے؟

دمازکیہ وہی ہے جس کو ہم جس دم کہتے ہیں۔ یہ عمل اس خیال پر مبنی ہے کہ ہر تنفس کو سانسوں کی ایک مقررہ تعداد یعنی سانس لینے کے لئے ہوا کی ایک معینہ مقدار ہی عطا ہوتی ہے، سانس جتنا کم لیا جائے ہو یا جتنی کم کھینچی جائے عمر کی مدت اسی نسبت سے بڑھتی جائے گی۔ سانسوں کی مقررہ تعداد دیا ہوا کھینچنے کی معینہ مقدار ختم ہونے سے پہلے کوئی تنفس نہیں مر سکتا۔ جس دم عمر کی مدت کو دراز کرنے اور بعض وقت عبادت کے طور پر بھی کیا جاتا ہے۔ جس دم کرنے والے ہندوستان میں آج بھی پائے جاتے ہیں۔

فارسی میں جس دم کی اصطلاح بہت بعد کی اور غالباً بعض صوفیہ کی وضع کی ہوئی ہے۔ جاحظ کے زمانہ میں دم روکنے کے لئے دو لفظ راج تھے: زردمہ — زار مجہ مفتوح، راہ ہلہ ساکن وال ہلہ ویم مفتوح — (بعض حکیم کی بجائے باریسم اللہ بھی آئی ہے) زردمہ دراصل فارسی کے زیر دم کی تعریف ہے، اس کے معنی سانس کو تپتے ہی سینہ میں روکے رکھنا یا حلق کو سانس لینے سے روکے رکھنا ہیں۔ دم روکنے کے لئے دوسرا لفظ دمن، بغضین آخر میں قاف، تھا۔ جس دن گرمی زیادہ ہوتی اور ہوا دھلتی تو کہتے یوم ”داموق“۔ یہ فارسی لفظ دم گیر کی تعریف ہے (۱۶۷) کثرت تکرا اور الٹ پھیر کی وجہ سے یہ دونوں قریب المخرج اور قریب المعنی بلکہ ہم معنی لفظ ایک دوسرے میں مدغم ہو گئے ہیں۔ دم گیر و زیر دم دونوں بجائے خود مرکب لفظ ہیں لیکن اس کے باوجود دونوں میں صرف کان و زاہجہ کے حساب حروف مشترک ہونے کی وجہ سے عمل انضمام و ادغام میں مزید سہولت پیدا ہوئی۔

دمازکیہ کے آخر میں تاریانیت جمع کے لئے ہے جیسے مثلاً قائل کی جمع قالۃ گویا جس دم کرنے والا دمازکی اور اس کی جمع دمازکیہ ہوگی اور اگر مصدری معنی لئے جائیں، جیسا کہ جاحظ کی عبارت کے سیاق و سباق سے معلوم ہوتا ہے تو حکایۃ، ریاضۃ، شکایۃ کی طرح دمازکیہ بھی مصدری لہذا اسمی معنی میں ہے۔

اس بحث کے بعد ظاہر ہوا کہ دمازکیہ کے معنی ہونگے دم زیر گیر۔ جس دم کرنے والے یا جس دم

هذا ما عندی والعلہ عند اللہ -

دمازکیہ کے ساتھ ہی جو گویں، سادھوؤں، گوسائیوں اور بطور تلامذہ گوتم بدھ اور بت پرستی

سے متعلق جاہظ کے ایک سوال کی طرف ذہن کا منتقل ہونا طبعی ہے۔ اس نے پوچھا ہے ہند میں امریکہ کی ابتدا کس طرح ہوئی؟ نزولِ بد کے بارے میں ہندیوں نے کیا کہا ہے؟ مختلف قوموں میں بت پرستی کیوں شروع ہوئی؟ (۱۶۸)

ان سوالوں کے جواب جاہظ کی مطبوعہ تحریروں میں نظر سے نہیں گذرے سوائے اس کے کہ اُس نے بدھا کو بت سے مخلوط نہیں کیا ہو بلکہ اُس کے نزدیک ان دونوں اسموں کے مسمیٰ کا فرق واضح ہے جیسا کہ بدھا کے لئے بد بائضم اور بت کے لئے ہر جگہ بصیغہ جمع بدوۃ لکھنے سے معلوم ہوتا ہے۔ غالباً اس کی بعض غیر مطبوع کتابوں میں ان سوالوں کے تفصیلی یا اجمالی کچھ نہ کچھ جواب ضرور ہوں گے "غالباً" اس لئے کہ اچھوان میں بطور مقدمہ اُس نے اپنی بعض کتابوں اور چند رسالوں کا تعارف کراتے ہوئے کتاب الاضنام کے بارے میں لکھا ہے:۔ اس میں من جملہ ادرا مور کے میں نے اس بات کا ذکر بھی کیا ہے کہ ہندیوں نے اپنی بت پرستی کے جواز میں کیا کیا علتیں (اعتلالات) گھڑی ہیں۔ جاہلی عسروں میں بت پرستی کے کیا اسباب ہوئے ہیں؟ بت پرستی پر متفق ہونے کے باوصف اس کے اسباب و علل میں دونوں قومیں مختلف کیوں ہیں؟ بتوں کی بندگی کرنے والے گھڑی ہوئی صورتوں کو پوجنے والے اور ترشے ہوئے مجسموں کی عبادت کرنے والے اپنے مت و مذہب سے شدید الفت کیوں رکھتے ہیں؟ بت پرستی نہ کرنے والوں کے مقابلہ میں اپنے کیش و کنش سے بشدت کیوں چپکے اور چھپے رہتے ہیں؟ یہ لوگ بت پرستی نہ کرنے والوں سے شدید کینہ کپٹ کیوں رکھتے ہیں؟ بت اور وطن میں کیا فرق ہے؟ صنم کس کو کہتے ہیں؟ موتی اور مجسمہ کی امتیازی خصوصیتیں کیا ہیں؟ بت پرست اپنی عبادت گاہوں اور اپنے طاق و محراب کو اپنے دین کے بزرگوں اور اس کے داعیوں کی تصویروں سے کیوں فریق کرتے ہیں؟ تصویر کھینچنے میں غیر معمولی احتیاط، صبر و ضبط سے کیوں کام لیتے ہیں؟ تناسب قائم کرنے میں اپنی کاریگری کی نراکتیں دکھانے کی کیا وجہ ہے؟ تخمین و تقییم میں مبالغہ کرنے کا کیا سبب ہو؟ بت پرستی کی ابتدا کس طرح ہوئی؟ بتوں کو پوجنے والوں کے مختلف فرقے کیوں ہوئے؟ ہندوؤں اور دیویوں کے رکھوالی پجاریوں کو دھوکا دینے کی کیا نسیکلیں اختیار کرتے ہیں؟ اب تک بت پرستوں کی تعداد بت پرستی نہ کرنے والوں سے بہت زیادہ کیوں

ہے؟ بت پرستوں کے کیش و مذہب میں مختلف قومیں کیوں شامل ہیں؟

کتاب الاصل نام تک نہیں چھپی اور نہ اس کا مکمل قابل قرارت مخطوطہ ہی کہیں دریافت ہو سکا۔ اس لئے بت پرستی سے متعلق جاخط کے افکار و آراء سے استفادہ کم از کم فی الحال ممکن نہیں۔ مطبوعہ کتابوں میں انجیوان ایسی کتاب ہے جس میں دو تین جگہ بت پرستی کے سلسلہ میں ہندیوں کا ذکر جس طرح آیا ہے اس سے صرف جزوی طور پر جاخط کے طرز فکر کا کچھ اندازہ ضرور ہوتا ہے۔ محو کتاب کی متعلقہ دو عبارتوں کا مفہوم یہ ہے (۱۸۹۵) یونانیوں کی عقلی ترقی کو دیکھ کر یہ بات تعجب انگیز معلوم ہوتی ہے کہ وہ دہریت جیسے نامعقول عقیدہ پر ایمان لائیں اور ان کی عقل اس کو گوارا کر لے! اسی طرح ہندیوں کی فکری بلند پروازیاں اور ان کی فلسفیانہ موٹنگاٹنالی نگاہ میں رہیں تو ان کا بدھ کی اطاعت کرنا جو خدا کے وجود ہی سے بے اعتنائی رہتے ہیں، اور بتوں کی بلکہ اپنے سے بہت ہی ادنیٰ درجہ کی مخلوق کی پرستش کرنا ان کی عقل و دانش سے بہت ہی فز تر معلوم ہوتا ہے! اعرابوں کا حال بھی کچھ ایسا ہی تھا کہ ان کی عملی سوجھ بوجھ تو نہایت غیر معمولی تھی لیکن اس کے باوجود ترشی ہوئی لکڑیوں اور گھڑے ہوئے پتھروں کے آگے سجدہ ریز ہو جاتے تھے اور ان کی عقل اس نامعقول حرکت سے توافق پیدا کر لیتی تھی!!! اس ساری نامعقولیت کی حقیقی علت صرف ماحول و تقلید ہے۔ یہ ایسی بیماری ہے جس کی نار و جالینوس کے یہاں ہے نہ کسی اور کے پاس۔ بزرگوں کی عظمت و تقدیس کرنا، گھرے ہوؤں کی بے سوچے سمجھے پیروی کرنا، کیش آبار سے الفت اور جس کو جانتے ہیں صرف اسی سے انس رکھنا یہ سب نہایت سخت امراض ہیں ان کا علاج بھی نہایت قوی الاثر ہی ہونا چاہیے۔

جاخط کے اس بیان سے اندازہ ہوا ہو گا کہ اس کے نزدیک کسی عقیدہ سے وابستگی میں ماحول کا عنصر بنیادی حیثیت رکھتا ہے۔ یہ بات خاص طور پر توجہ طلب ہے کہ ہم نے جس چیز کو ماحول سے تعبیر کیا ہے اس کے لئے جاخط نے مشا و لکھا ہے اس سے اس کی مراد صرف مادی جسمہ انسانی ماحول ہی نہیں ہے بلکہ اس میں فکری، معاشری و معاشی مفہوم بھی شامل ہے۔ ماحول و تقلید محض کے نہایت گہرے اور دور رس عامل پر نظر ہے تو یونانیوں کی دہریت تعجب انگیز ہے اور نہ ہندیوں کی مخلوق پرستی حیرت خیز!

انجوان کی دوسری مہولہ عبارت کا مطلب یہ ہے (۱۷۰) جاہلی روایتوں میں آیا ہے کہ بعض بنوں کے جوت سے آوازیں نکلتی تھیں اس میں شک نہیں کہ عبادت گاہوں کے رکھوالی اپنے معاشی اعزاز پورا کرنے اور پیسہ کمانے کے لئے عجیب و غریب مکر و فریب سے کام لیتے تھے۔ ہندیوں کے ہنوتوں اور پوجا پاٹھ کرنے والے برہمنوں نے دیولوں اور مندروں میں کسب معاش کے لئے اس قسم کے جو جو اچھی اور شعیبے تیار کر رکھے ہیں، اگر تم انہیں دیکھتے یا کم از کم کسی سے سنتے تو تمہیں معلوم ہوتا کہ منگلوں کو پیداکر کے اللہ نے انسانوں پر بڑا احسان فرمایا ہے (کیونکہ وہ لوگوں کی خوش اعتقادی سے ناجائز فائدہ اٹھانے والوں کے دھوکوں اور جیلوں سے عوام کو آگاہ متنبہ کرتے رہتے ہیں)

ان تحریروں سے ظاہر ہے کہ کسب معاش کے لئے ہندی پجاریوں کے مکر و فریب سے جا حخط خوبی واقف تھا۔ صرف یہی نہیں بلکہ مندروں میں شعیبے دکھانے کے سوا یہ گروہ قصص و حکایات کے ذریعہ عوام کی قوت تخیل کو جس بری طرح متاثر کر دیتا ہے اس کا بھی حوالہ دیا ہے۔ اور ہم عوام کا ذکر کرتے ہوئے کہتا ہے: مشہور کر دیا گیا ہے کہ زہرہ دراصل ایک عورت تھی اپنی بدکاری کی وجہ سے مسخ کر کے ستارہ بنا دی گئی ہے۔ اہل ہند عطار کے متعلق ایسا ہی خیال رکھتے ہیں (۱۷۱)

عوام جو یہ کہتے ہیں کہ ظالم شخص ”مخدوم“ ہے تو اس کا مطلب ہونا ہوا اگر کسی شیطان کو کوئی حکم دے تو وہ اس کی فرمائیں برداری کرتا ہے اور اگر کسی روح کو حکم دے تو وہ اس کی خدمت کرتی ہے۔ عبداللہ بن ہلال حمیری اور کرہاش ہندی ایسے ہی مخدوموں میں شمار ہوتے ہیں۔

چونکہ جا حخط ایسے لوگوں کے گروہ سے واقف تھا اس لئے اس نے ابن عبدالوہاب سے پوچھا ہے بتاؤ برکویر کون تھا؟

اور سلسلہ عنکان بہرانی کے راہبہ کا حوالہ آیا ہے۔ اس قصیدہ کے ۱۶ ویں شعر کی شرح کرتے ہوئے جا حخط نے شعیبہ بازوں وغیرہ کا قول نقل کیا ہے کہ شام و ہند میں نازل ہونے والے شیطانوں کی تعداد بہت زیادہ اور ان کی قوت نہایت شدید ہوتی ہے اور یہ کہ ہند کے ایک بڑے

شیطان کو برکویہ کہتے ہیں (۱۷۲)

برکویہ برا و عطار کے بارے میں جا حط نے اہل ہند کے جس خیال کا ذکر کیا ہے وہ ہندی دیوالا میں فی الواقع کسی نہ کسی شکل میں پایا جاتا ہے۔ ”کسی نہ کسی شکل“ میں اس لئے کہ ہندی دیوالا ایک جنگل ہے ایسا گھنا جنگل کہ اس میں داخل ہوتے ہی سمت کا احساس مفقود ہو جاتا ہے وہاں وقت کا اندازہ شاید پرندوں کی آواز کے ذریعہ ہی ممکن ہے۔ مثال کے طور پر برکویہ غیب سے جیسے اسطوروں ہی کو لیجئے۔

ویدوں کے بموجب برکویہ اشرار کا سرخند ہے۔ ہا بھارت میں لٹکا کے راجاؤں کا سوتیلا بھائی بتایا گیا ہے جو کچھ دنوں اپنے بھائی کا نائب رہ کر راج گدی دیا بیٹھا تھا۔ عام روایتوں میں ہے کہ اُس نے ہزاروں سال تپشیا کر کے برہما سے اپنے لافانی ہونے کی درخواست کی، اس پر بروایتیہ وہ الٹروت بنا دیا گیا۔ بعض کہتے ہیں وہ دھرتی یا بھومی کا رکھوالی ہے، ایک اور گروہ کہتا ہے وہ دنیا کے صرف انتہائی شمالی حصہ میں برہما کا نائب ہے۔ ایک خیال یہ بھی ہے کہ وہ صرف چاندی سونے اور موتی کا مالک ہے جو خزانے اس کے تصرف میں ہیں ان کی تعداد نو بتائی جاتی ہے۔ مابعد ادوار میں یہ مسخ شدہ صورت میں اس طرح پیش کیا جاتا ہے کہ اُس کے پاؤں تو تین ہیں اور دانت صرف آٹھ۔ عموماً اس کی پوجا نہیں کی جاتی اور نہ اس کا کوئی لقب ہے حال آنکہ وہ دوسرے دیویوں اور دیوتاؤں کے متعدد لقب ہیں (۱۷۳)

براعطار دسواس کو بدھ کہتے ہیں (ہما تماغو تم بدھا نہیں) اس کا قصہ ایسا بیچ دڑ بیچ ہے کہ ابتداء کا خیال رکھئے تو انتہا لے لپیٹ ہو جاتی ہے، انجام کے لحاظ سے آغا کی مطابقت کرنی چاہیے تو وہ ناممکن معلوم ہوتی ہے بہر حال پوری کہانی بلکہ داستان دردستان کے صرف نمایاں خطوط اس طرح واضح کئے جاسکتے ہیں۔

برہمستی انسانوں کو شر سے محفوظ رکھنے پر مامور تھا (اس کے فرائض وغیرہ کی بابت اور بہت سی روایتیں ہیں) اس کی بیوی تارا نہایت حسین تھی۔ سوما یعنی چاند نے بہت سے مکرو فریب کر کے تارا کو اپنے پاس بلا لیا۔ برہمستی نے تارا کو سوما کے پاس بھیجا تو تھا بطور بہمان عارضی طور پر مگر سوما اس پر قابض ہو گیا اور وہ اس بھینچے سے صاف انکار کر دیا۔ تارا کی زانیسی کے لئے خدا یا ان خیر دشمن میں خونریز جنگ برپا ہوئی۔

معرکہ کارن پڑا۔ ضرب و پیکار مدتوں جاری رہی حتیٰ کہ دھرتی ماتا بولا اٹھی: دونوں طرف کا پتہ اس کے بعد بھی برابر
 سر برابر رہا۔ بالآخر خدائے خدا ایگان برہما کو دخل دینا پڑا۔ تب کہیں تارا اپنے شوہر کے یہاں واپس ہو سکی
 مگر لوٹی اس طرح کہ بانوس بھاری ہو گئے تھے زچگی ہوئی۔ لڑکا پیدا ہوا جو بہت ہی خوبصورت اور بہ ہنار
 نکلا۔ لیکن اس کی ولدیت مشتبہ رہی۔ سوما مدعی تھا کہ یہ اس کا لطف ہے۔ برہمپتی جی اپنے صلب سے
 ہونے کا یقین رکھتے تھے۔ خود تارا سے پوچھا جاتا تو وہ ہمیشہ چپ سا رہتی۔ اس نزاع کی وجہ سے کائنات
 پر پھیلی جنگ سے زیادہ ہولناک جنگ کے بادل منڈلانے لگے مگر اب کی مرتبہ برہما نے فوراً مداخلت کی اور تارا کو
 حکم دیا کہ وہ بچے کے باپ کا نام بتائے۔ تارا نے کہا اس کا باپ سوما ہے!

تارا کے بطن سے سوما کا یہ بیٹا بڑا خوردمند و فریب تھا۔ اپنے ایام رضاعت ہی میں ماں سے طرح
 طرح کے سیالات کرتا اور اپنے باپ کا نام پوچھتا تھا اس لئے ماں نے اس کا نام بدھ = سمجھ بوجھ رکھ دیا تھا۔
 ہندی دیومالا کی اکثر روایتوں میں بدھ یعنی عطار دسرخ شدہ نہیں ہے بلکہ وہ اپنی اصلی حالت ہی
 میں ہے جو ایسا اور ایسا تھا۔ اگرچہ اس کو اس طرح پیش کیا گیا ہے گویا وہ ایک انسان تھا۔ مگر چونکہ جاخط
 کے نزدیک انسان کا درجہ و رتبہ کائنات کی ہر چیز سے بالا و برتر ہے اور کسی انسان کا ستارہ بن جانا انسانی
 درجہ و مرتبہ کی توہین ہے اس لئے اس نے غالباً یہ سمجھا کہ عطار ددر اصل مسخ شدہ انسان یا فرشتہ ہے۔

زہر، سہیل اور ہاروت و ماروت کے متعلق ہندی دیومالا سے ملتی جلتی یہودی روایتیں مسلمانوں میں
 بھی مشہور ہو گئی ہیں۔ (۱۷۴)

خلاصہ بحث یہ کہ برکو برہو یا عطار دونوں کے متعلق جاخط کی دی ہوئی اطلاع اس معنی میں صحیح ہے
 کہ وہ ہندی اساطیر سے بڑی حد تک مطابقت رکھتی ہے۔

ہندی دیومالا کی رو سے ہمارے یہ زمین شیشا نامی ایک سانپ کے سر پر ٹکی ہوئی ہے اور خود شیشا سمندر
 میں بیٹھے ہوئے ایک کچھوے کی پیٹھ پر کھڑی مارے بیٹھا ہے۔ ایک دوسری روایت ہے کہ سانپوں کا سردار بھی
 ایک سانپ ہے جو آنت کہلاتا ہے یہ اپنی دم آپ کھاتا ہے اس لئے کبھی نہیں مرتا۔ سدا زندہ رہتا ہے۔ اس
 کی پھین ایک ہزار ہیں اور کمرۂ ارض اس کے صرف ایک پھین پر ٹکا ہوا ہے۔

تیشا کہیے یا انت اس کا حوالہ جاتھا کے یہاں ضمناً اس طرح آیا ہے کہ ایک روز جاحظ عالموں اور ادیبوں کے جگھٹے میں بیٹھا ہاتھی کے فضائل بیان کر رہا تھا۔ حاضرین مجلس میں غاتم نامی ایک ہندی غلام بھی موجود تھا۔ بقول جاحظ غاتم ایک بے وقوف و کند ذہن شخص تھا۔ مغرور و خود پسند بھی تھا۔ حماقت کا یہ عالم کہ جب وطنی اس کو چھو کر بھی نہیں گئی تھی۔ ہندی ہونے کے باوصف ہاتھی کی مذمت کیا کرتا تھا۔ جب میں نے ہاتھی کی عظمت کا ذکر کیا تو کہنے لگا محض ڈیل ڈول سے کیا ہوتا ہے۔ اس پچھلی کی بابت تمہاری کیا رائے ہے جس کے متعلق اہل ہند کہتے ہیں کہ وہ زمین کو اپنی پیٹھ پر اٹھائے ہوئے ہے کیا اس کا فائدہ ہاتھی سے زیادہ نہیں ہے؟ کیا اس کی قوت برداشت اس کا لے چوڑے سے زیادہ نہیں؟ میں نے کہا: اے ہالک! یہاں پرندوں، چرندوں، دیبوں (دبیبہ - رنگنے والا) اور آبی حیوانوں کا ذکر ہے نہ کہ اس (دھبی و حسرائی) جانور کے متعلق گفتگو ہو رہی ہے جو زمین کو اپنے سر پر اٹھائے ہوئے ہے۔

الجوان کی مطبوعہ عبارت میں حوت (مچھلی) ہے نہ کہ حیتہ (سانپ) حیتہ کی جگہ حوت خطائے کتابت معلوم ہوتی ہے۔ یہ بھی ممکن ہے کہ غاتم جیسے احمق نے سانپ کی بجائے مچھلی کہا ہو۔ بہر طور سہو لفظی سے قطع نظر جاحظ کا نقل کردہ بیان ہندی دیومالا کی روایت سے مطابقت رکھتا ہے اور ابداً صحیح ہے۔ ہندوؤں کے بعض ذہنی عقائد بیان کرنے کے علاوہ جاحظ نے جب عادت اپنی محاضراتی تحریروں میں مناسب موقعوں پر ان کے بعض خیالات کا بھی ذکر کیا ہے جو اس کے لئے شاید عجیب و غریب ہوں لیکن ہندوستان میں وہ اس زمانہ ہی میں نہیں آج بھی فی الجملہ عام ہیں۔ اس کی ذی ہوئی اس قسم کی بعض اطلاعی جن سے ضمناً ہندوؤں کے عادات و اطوار بھی معلوم ہوتے ہیں، اور اپنے اپنے محل پر درج ہو چکی ہیں، مابقی یہ ہیں :-

بعض جانوروں اور انسانوں کی عمریں زیر تحریر ہیں۔ حسب توقع عربوں کا ذکر آگیا۔ کہہ لینے بعض معمروں کی مدت حیات بیان کرنے میں مبالغہ کرتے ہیں اس پر جاحظ لکھتا ہے کہ اہل ہند تو ان سے بھی آگے بڑھ گئے ہیں۔

یہاں جا حفا کا اشارہ غالباً ان ہندیوں کی طرف ہو جو سنیا سیوں اور جوگیوں کی طوالت عمر کی حکایتیں بیان کرتے ہیں اور اس میں بہت مبالغہ کرتے ہیں۔

الجیوان کی مکھی والی فصل میں ہندوستان میں اس کی کثرت کا ذکر کئی بار آیا ہے۔ ایک جگہ یہ ثبت کرنے کے بعد کہ مکھی دنیا بھر میں کسی جگہ اتنی زیادہ نہیں ہوتی جتنی کہ سر زمین ہند میں ہوتی ہے لکھا ہے کہ اہل ہند خواہ مٹیھی چیز پکائیں خواہ مکین سارا پکوان رات ہی میں ہوتا ہے۔ کھانا بھی بیشتر رات ہی میں کھاتے ہیں کیونکہ مکھی سے تاریکی ہی میں محفوظ رہ سکتے ہیں۔

جا حفا کی یہ اطلاع عمومی حیثیت سے صحیح نہیں معلوم ہوتی البتہ یہ ممکن ہی نہیں بلکہ اغلب ہو کہ سال کے کسی خاص موسم مثلاً برسات میں بنارس و متھرا جیسے ہزاروں سال پرانے شہروں میں ایسا ہی ہوتا ہوگا البتہ جا حفا کی اس روایت میں تو شبہ نہیں کہ ”ایرانی عالموں“ عرب مدبروں اور یونانی طبیوں کی طرح علمائے ہند بھی گوشت خوار جانوروں کے سامنے کھانا پینا سخت ناپسند کرتے ہیں کیونکہ ان حیوانوں کے جوت سے نکلی ہوئی سانس اور ان کے آنکھوں کی گندگی میں ایسی چیز ہو سکتی ہے جو کھانے کو بگاڑ دے۔“

شاید ایسے ہی غیر معمولی محتاط عالموں کے متعلق لکھا ہے کہ لوگ غور و فکر میں اتنے زیادہ منہمک رہتے ہیں کہ عام لوگ ان کو دیوانہ سمجھنے لگتے ہیں اور وہ خود بھی وسوسوں کا شکار ہو جاتے ہیں چنانچہ ہند کے بہت سے لوگوں کا یہی حال ہے کیونکہ وہ تجرد کی زندگی گزارتے ہوئے گیان دھیان میں ڈوبے رہتے ہیں اور کسی سے بات چیت بہت ہی کم کرتے ہیں لیکن ان کے مذہبی رسمیں ادا کرنے والوں، ان کی عبادت گاہوں کے رکھوالیوں اور ان کے پیشہ ور دینی عالموں کا یہ حال نہیں ہے۔ معاشرتی و معاشرتی ضرورت سے مجبور ہو کر عقیدت کا اظہار کرنے والوں سے مجوسیوں اور نصرانیوں کی طرح ہند بھی بے حد و حساب دولت بٹورتے اور اس کو مندروں اور دیولوں کی محض تزئین و آرائش چسپاں کر ڈالتے ہیں۔ زندگیوں کی کتابوں، نصرانیوں کے گرجاؤں اور ہندوؤں کی دیولوں میں یو قلموں، تصویریں، رنگارنگ آرائشیں بکثرت مورتیاں اور گونا گوں زیورات

یہ سب کیا ہو؟ ٹیٹانوں کی شادیاں، عفریتوں کی سازشیں، بھوتوں کے جھگڑے، پرنیوں کے ٹٹنے، اس دیوی کا اغوا، اُس دیوتا کی عذاری! یہ سب کیوں؟ وہم زدہ عامیوں کے سطحی جذبات کے ذریعہ دنیا کے بازار کی گرمی! جس سے بیچاروں کی دنیا ہی درست ہوتی ہو اور نہ آخرت۔ رہا سیدھا سادہ دین سوا اس کی طرف سادہ لوجوں کی توجہ خواہی خواہی پھیر کر اپنے کاروبار کو کیوں مندا کیا جائے خوب یاد رکھئے جو مذہب جتنا فاسد ہو گا اس کو باقی رکھنے کے لئے اتنا ہی زیادہ تصنیع کرنا پڑے گا اور جس ملت میں جتنا زیادہ اختلاف ہو گا اس کو مجتمع رکھنے کے لئے اتنا ہی زیادہ سکلف کرنا پڑے گا اگر اسی قسم کی تزئین و آرائش لوگوں کو عبادت کی طرف مائل کرنے میں مدد ہوتی یا اللہ کے حضور نیاز مندی میں معاون ہوتی تو مسلمان اپنے زائد ضرورت مالی سے مسجدوں کی ایسی آرائش کرتے جو قومیں سخت کوشش کے بعد بھی نہیں کر سکتیں۔ کیا تم نہیں دیکھتے کہ عربین عبدالعزیز نے مسجد دمشق کی بہت سی قدیلوں پر پردے ڈلوادئے کیونکہ یہ جگہ گاہٹ خشوع میں مانع اور خشوع میں ہار ج تھی۔ قلب کی کیسوی تو اسی وقت ممکن ہے جبکہ اس کو بھگانے والی کوئی چیز عارض نہ ہو۔

یہ ہندی معبدوں پر جاحظ جیسے ادیب کے تبصرے یا تنقید کی محض ترجمانی ہے۔ اس لئے قدرے غلیل کمی بیشی نظر انداز کی جانی چاہیے۔ وہی اس کی صداقت سو وہ ہماری توجہ دہانی کی محتاج نہیں معلوم ہوتی کیونکہ وہ جتنی مطابق واقعہ ہے اتنی ہی فکر انگیز بھی۔ اور سوچنے میں تفصیل سے زیادہ اجمال مفید ہوتا ہے۔

(باقی آئندہ)

ضروری گزارش

غیر ملکی اور پاکستانی ممبران ادارہ اور خریداران رسالہ برہان سے چندہ اور لائسنس وصول نہیں ہے۔ ایسے حضرات کی خدمت میں بل ارسال کئے جا رہے ہیں۔ سعی فرما کر بل کے مطابق رقم ذریعہ بینک ڈرافٹ ارسال فرمائیے۔

منجبر